

सिंदूरी वि. (तत्.) 1. सिंदूर के रंग का 2; पीला मिश्रित लाल पुं. 1. उक्त प्रकार का रंग (पीला मिश्रित चमकीला लाल रंग) 2. लाल हल्दी 3. सिंदूर पुष्पी नामक पौधा 4. एक प्रकार का आम जो लाल-पीला मिश्रित रंग का होता है तथा अत्यंत स्वादिष्ट होता है 5. लाल कपड़ा।

सिंदोरा स्त्री. (देश.) स्त्रियों की सिंदूर रखने की लकड़ी की डिबिया, सिंधोरा।

सिंध पुं. (तत्.) 1. वर्तमान में पाकिस्तान का एक प्रांत जो पहले अखंड भारत का प्रमुख प्रदेश था स्त्री. 1. एक प्रसिद्ध नदी 2. एक रागिनी।

सिंधव पुं. (तद्.) दे. सैंधव।

सिंधवी स्त्री. (तद्.) एक मिश्र रागिनी, सैंधवी।

सिंधारा पुं. (देश.) सावन मास में कृष्ण पक्ष या शुक्ल पक्ष की तृतीया को वर पक्ष की ओर से नववधू के मायके में भेजा जाने वाला एक विशेष उपहार जिसमें मिष्ठान, फल, मेवा, वस्त्र व आभूषण आदि होते हैं।

सिंधी वि. (देश.) सिंध प्रदेश का निवासी 2. एक प्रकार का घोड़ा जो बहुत तेज चलने वाला या सशक्त होता है स्त्री. सिंध देश की भाषा।

सिंधु पुं. (तत्.) 1. सागर, समुद्र 2. एक प्रसिद्ध नदी जो पंजाब के पश्चिम भाग से होती हुई सिंध देश में समुद्र में मिलती है 3. वरुण देवता 4. सिंध नामक देश 5. हाथी के झुंड से निकलने वाला पानी 6. गजमद 7. सफेद सुहागा 8. सिंधुवार का वृक्ष 9. एक राग 10. चार की या सात की संख्या 11. एक नाग स्त्री. एक छोटी नदी जो यमुना में मिलती है।

सिंधुआर पुं. (तद्.) निर्गुंडी, सँभालू।

सिंधु-कन्या स्त्री. (तत्.) सिंधुपुत्री, लक्ष्मी।

सिंधु कफ पुं. (तत्.) समुद्रफेन।

सिंधु कालक पुं. (तत्.) भारत का वह प्राचीन देश जो नैऋत्य कोण में स्थित था।

सिंधु खेल पुं. (तत्.) सिंधु प्रदेश।

सिंधुज वि. (तत्.) 1. सिंधु देश में उत्पन्न होने वाला 2. सिंधु या समुद्र से उत्पन्न होने वाला पुं. 1. सेंधा नमक 2. पारा 3. सोहागा 4. शंख 5. सिंधी घोड़ा।

सिंधुजन्या वि. (तत्.) 1. समुद्र से निकली या निकाली हुई कोई वस्तु पुं. 1. सेंधा नमक 2. चंद्रमा

सिंधुजा स्त्री. (तत्.) 1. सिंधु पुत्री लक्ष्मी 2. सीप (मोती युक्त) या सीपी।

सिंधुजात पुं. (तत्.) 1. सिंधी घोड़ा 2. मोती।

सिंधुनंदन पुं. (तत्.) 1. सिंधु पुत्र 2. चंद्रमा।

सिंधुपति पुं. (तत्.) 1. सिंधु प्रदेश का शासक, जयद्रथ 2. समुद्र।

सिंधुपर्णी स्त्री. (तत्.) गंभरी वृक्ष।

सिंधुपिब पुं. (तत्.) अगस्त्य ऋषि।

सिंधु पुत्र पुं. (तत्.) 1. चन्द्रमा 2. तेंदू की जाति का एक वृक्ष।

सिंधु पुष्प पुं. (तत्.) 1. शंख 2. कदंब 3. बकुल, मौलसिरी।

सिंधु भैरवी स्त्री. (तत्.) संगीतविधा की एक प्रसिद्ध रागिनी।

सिंधु मंदारी स्त्री. (तत्.) संगीत में कर्नाटकी पद्धति की एक प्रसिद्ध रागिनी।

सिंधुमाता स्त्री. (तत्.) 1. नदियों की माता 2. सरस्वती नदी।

सिंधु मुख पुं. (तत्.) नदी का मुहाना।

सिंधुर पुं. (तत्.) 1. हाथी 2. आठ की संख्या का वाचक शब्द।

सिंधुरद्वेषी पुं. (तत्.) सिंह।

सिंधुरबदन/सिन्धुरवदन पुं. (तत्.) गजवदन, गणेश।

सिंधुरमणि/सिंधुरमनि पुं. (तत्.) गजयुक्ता-हाथी के मस्तक का मोती।